

REGOLAMENT TA' IMPLIMENTAZZJONI TAL-KUMMISSJONI (UE) Nru 1349/2011

tal-20 ta' Diċembru 2011

li jemenda r-Regolament tal-Kummissjoni (KE) Nru 376/2008 li jistabbilixxi regoli dettaljati komuni għall-applikazzjoni tas-sistema tal-liċenzji tal-importazzjoni u tal-esportazzjoni u ta' ċertifikati ta' ffissar bil-quddiem għal prodotti agrikoli

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-Artikolu 134 flimkien mal-Artikolu 4 tiegħu,

Billi:

- (1) Skont l-Artikolu 130 tar-Regolament (KE) Nru 1234/2007 biex timmanigġja l-importazzjonijiet, il-Kummissjoni nġhatat is-setgħa li tiddetermina l-prodotti li għalihom l-importazzjoni tkun soġġetta għall-preżentazzjoni ta' liċenzja Hija u tivvaluta l-htieġa ta' sistema tal-liċenzji, il-Kummissjoni tqis l-istrumenti xierqa għall-ġestjoni tas-swieq u b'mod partikolari għall-monitoraġġ tal-importazzjonijiet.
- (2) Ir-Regolament tal-Kummissjoni (KE) Nru 376/2008 ⁽²⁾ fl-Artikolu 1 (2)(a)(i) tiegħu flimkien mal-Anness II, il-Parti I, il-Punt I tiegħu jipprovdi għall-obbligu ta' liċenzja għall-importazzjoni tal-*"banana, impurtata friska skont ir-rata tad-dazju tat-tariffa doganali komuni"* li taqa' taht il-kodiċi tan-NM 0803 00 19.
- (3) Preżentament, il-monitoraġġ effettiv tal-importazzjoni jista' jsir permezz ta' mezzi oħra. Fl-interess tas-simplifikazzjoni u għall-fini biex jittaffa l-piż amministrattiv

għall-Istati Membri u l-operaturi, għandu jitneħħa r-rekwiżit ta' liċenzji tal-importazzjoni għall-banana. L-Artikolu 1(3) tar-Regolament tal-Kummissjoni (KE) Nru 2014/2005 tad-9 ta' Diċembru 2005 dwar il-liċenzji taht l-arrangamenti għall-importazzjoni tal-banana lejn il-Komunità fir-rigward tal-banana li tkun tqiegħdet f'ċirkulazzjoni hielsa bir-rata tad-dazju tat-tariffa doganali komuni ⁽³⁾ jillimita l-validità tal-liċenzji għas-sena tal-hruġ. Għaldaqstant huwa xieraq li jitneħħa l-obbligu biex jinkisbu liċenzji tal-importazzjoni mill-1 ta' Jannar 2012.

- (4) Għaldaqstant, ir-Regolament (KE) Nru 376/2008 għandu b'hekk jiġi emendat skont dan.

- (5) Il-miżuri provduti f'dan ir-Regolament huma skont l-opinjoni tal-Kumitat tal-Ġestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Fil-Parti I tal-Anness II għar-Regolament (KE) Nru 376/2008, jithassar il-Punt I **"Banana"** (il-Parti XI tal-Anness I għar-Regolament (KE) Nru 1234/2007)."

Artikolu 2

Dan ir-Regolament għandu jidhol fis-seħh fis-seba' jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Għandu japplika mill-1 ta' Jannar 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Diċembru 2011.

Għall-Kummissjoni

Il-President

José Manuel BARROSO

⁽¹⁾ ĠU L 299, 16.11.2007, p. 1.

⁽²⁾ ĠU L 114, 26.4.2008, p. 3.

⁽³⁾ ĠU L 324, 10.12.2005, p. 3.